



Qalib xalqın qalib Lideri

Azərbaycan xalqının çoxəsrlik tarixində taleyüklü anlar, sınaqlarla dolu mərhələlər və şanlı zəfərlər az olmayıb. Bu tarixi yolun ən parlaq və qürurverici səhifələrindən biri isə müasir dövrdə Prezident İlham Əliyevin rəhbərliyi altında yazılıb. Bu gün Azərbaycan qalib xalq kimi tanınırsa, bunun arxasında güclü siyasi iradəyə, sarsılmaz mövqeyə və milli maraqlara söykənən qalib lider dayanır.

İlham Əliyev Azərbaycan xalqının etimadını qazanan, bu etimadı real nəticələrlə doğruldan liderdir. Onun rəhbərliyi ilə ölkəmiz müstəqilliyini yalnız hüquqi baxımdan deyil, iqtisadi, siyasi baxımdan da möhkəmləndirib. Dövlət idarəçiliyində ardıcılıq, prinsiplilik və qətiyyət Prezident İlham Əliyevin əsas liderlik xüsusiyyətlərindəndir. O, xalqına arxalanan, xalqı ilə birgə qərar verən və xalqını qələbəyə aparan rəhbərdir.

Prezident İlham Əliyevin siyasi fəaliyyətində Ulu Öndər Heydər Əliyevin müəyyənləşdirdiyi dövlətçilik xətti əsas istiqamət kimi qorunub saxlanılıb. Bu xətt müasir dövrün tələblərinə uyğun şəkildə inkişaf etdirilərək Azərbaycanın güclü, müstəqil və söz sahibi olan dövlətə çevrilməsinə xidmət edib. İqtisadi inkişaf, sosial rifahın yüksəldilməsi, müasir infrastrukturun qurulması və beynəlxalq nüfuzun artması bu siyasətin real nəticələridir.

Azərbaycanın enerji strategiyası Prezident İlham Əliyevin uzaqgörən siyasətinin ən uğurlu nümunələrindən biridir. Reallaşdırılan nəhəng enerji layihələri ölkəmizi regionun əsas enerji mərkəzinə çevirib, iqtisadi müstəqilliyimizi möhkəmləndirib və dövlətin gələcək inkişafı üçün möhkəm təməl yaradıb. Güclü iqtisadiyyat isə güclü ordunun və güclü dövlətin əsas dayaqıdır. Məhz bu güclü dövlət və güclü ordu 2020-ci ildə Azərbaycan xalqını Qələbəyə apardı. 44 günlük Vətən müharibəsi təkcə hərbi qələbə deyil, həm də milli ləyaqət, ədalətin və tarixi haqqın bərpası oldu. Prezident İlham Əliyev bu müharibədə Ali Baş Komandan kimi qətiyyətli, təmkinli və məsuliyyətli lider obrazı ilə tarixə düşdü. Onun verdiyi strateji qərarlar, yürütdüyü prinsiplial diplomatiya və xalqla

qurduğu sarsılmaz birlik Qələbənin əsas açarı oldu. Bu Qələbə Azərbaycan xalqının öz liderinə olan inamını daha da gücləndirdi. Müharibə dövründə Prezident İlham Əliyevin dünya ictimaiyyəti qarşısında mükəmməl çıxışları, həqiqətləri cəsarətlə müdafiə etməsi və milli mövqedən bir addım da geri çəkilməməsi onun əsl liderlik nümunəsini ortaya qoydu. O, xalqın Müzəffər Ali Baş Komandanı olduğunu sübut etdi.

Ümummilli Lider Heydər Əliyevin qoyduğu möhkəm təməl üzərində Prezident İlham Əliyev dünya arenasında yüksək nüfuz qazanmış güclü, qüdrətli dövlət qurub. İlham Əliyevin rəhbərliyi altında Azərbaycan ardıcıl olaraq həm döyüş meydanında, həm siyasi müstəvidə, həm də informasiya məkanında möhtəşəm qələbələr qazanır. Bu gün ölkəmiz öz tarixinin ən şanlı dövrlərindən birini yaşayır.

Müzəffər Ali Baş Komandanın rəhbərliyi altında qazanılan və Azərbaycanın ərazi bütövlüyünün, dövlət suverenliyinin tam bərpası ilə ədalətin və beynəlxalq hüququn təntənəsinə çevrilən Böyük Qələbənin salnaməsi tarixə qızıl hərflərlə yazılıb.

Düşünülmüş və konkret hədəfə istiqamətlənmiş xarici siyasətdə ən ağırlı problemimiz olan Ermənistan-Azərbaycan münaqişəsi ilə bağlı həqiqətlərin dünya ictimaiyyətinə çatdırılması, problemin həlli üçün hüquqi bazanın formalaşdırılması xüsusi yer tuturdu. Prezident İlham Əliyev bütün xarici səfərlərində, keçirdiyi görüşlərdə, mötəbər tribunallarda etdiyi açıq və prinsiplial çıxışlarla buna nail oldu, dünyanı Azərbaycanın haqlı olduğuna inandıra bildi. Həmçinin münaqişənin həlli üçün hüquqi baza kifayət qədər genişləndirildi. BMT Təhlükəsizlik Şu-

rasının məlum qətnamələri ilə yanaşı, BMT Baş Assambleyasının, Qoşulmama Hərəkatının, İslam Əməkdaşlıq Təşkilatının, Avropa Parlamentinin, digər nüfuzlu beynəlxalq təşkilatların sənədlərində Azərbaycanın ərazi bütövlüyünün təmini ilə bağlı müddəalar yer aldı ki, bu sənədlər Vətən müharibəsində haqlı və ədalətli mövqeyimizi daha da gücləndirdi.

Prezident İlham Əliyev qurucu, birləşdirici və islahatçı dövlət başçısıdır, hadisələrin axarını dəyişməyə qadir, dövlətçilik fəaliyyətində milli maraqları ali məqsəd kimi gören və bütün qüvvəsini bu işə həsr edən, xalqın birmənalı şəkildə dəstəklədiyi və etimad göstərdiyi Liderdir.

Qələbədən sonra Prezident İlham Əliyev qarşıya daha böyük məqsədlər qoydu. Azad edilmiş torpaqların bərpası, yenidən qurulması və keçmiş məcburi köçkünlərin tarixi yurdlarına qaytarılması dövlət siyasətinin əsas prioritetinə çevrildi. Böyük qayıdış ideyası yalnız fiziki qayıdış deyil, milli ruhun, ədalətin və tarixi yaddaşın bərpasını ifadə edir. Bu torpaqlarda yüksələn hər yeni bina, çəkilən hər yol qalib xalqın qalib Liderə olan inamının rəmzidir.

Bu gün Azərbaycan regionda güclü, müstəqil və söz sahibi olan dövlətdir. Bu gücün arxasında Prezident İlham Əliyevin qətiyyətli siyasəti, prinsiplial mövqeyi dayanır. Qalib lider olmaq təkcə müharibədə qələbə qazanmaq deyil, həmin qələbəni davamlı inkişafa, sabitliyə və firavan gələcəyə çevirməkdir. İlham Əliyev məhz bunu bacaran rəhbərdir.

Azərbaycan xalqı bu gün qürurla deyir: biz qalib xalqıq, çünki bizim qalib Liderimiz var. İlham Əliyevin adı müasir Azərbaycan tarixində qələbə, güc, müstəqillik və milli birlik anlayışları ilə birgə çəkilir və bu ad tarixdə daim yaşayacaq.

*Mirhəşim CALALOV,
tibb üzrə fəlsəfə doktoru,
Vətən müharibəsi iştirakçısı*